

प्रेस विज्ञप्ति

आज दिनांक 23 नवम्बर, 2016 को चिकित्सा विश्वविद्यालय के सभागार में एम0बी0बी0एस0/बी0डी0एस0-2016 बैच की फ़ेशर पार्टी का अयोजन सम्पन्न हुआ। कार्यक्रम में मुख्य अतिथि चिकित्सा विश्वविद्यालय के कुलपति पद्मश्री प्रो0 रवि कांत जी एवं गेस्ट ऑफ ऑनर प्रो0 बीना रवि उपस्थित रहे।

कार्यक्रम में प्रो0 रवि कांत जी ने नव आगंतुक छात्रों का स्वागत करते हुए कहा कि जब कोई परिवार में नया सदस्य या नया बच्चा आता है तो हम उसकी स्वागत बड़े हर्षोल्लास से करते हैं। उसी प्रकार यह चिकित्सा विश्वविद्यालय एक परिवार है इस परिवार में हम भी नव आगंतुक सदस्यों का स्वागत बड़ी हर्षोल्लास से करते हैं। चिकित्सा विश्वविद्यालय परिसर रैगिंग फ़्री है यहां पर रैगिंग करने वाले छात्रों को बख़्शा नहीं जाता है उन पर सर्वोच्च न्यायालय के आदेशों के अनुसार कड़ी कार्यवाही करने का प्रवधान है। प्रो0 रवि कांत जी ने कहा कि सफलता में बुद्धिमत्ता का 1 प्रतिशत रोल है बाकी 99 प्रतिशत कठोर परिश्रम का रोल है। आप सभी को पढ़ाई के साथ अपनी रूची के हिसाब से अपनी रोजमर्रा के क्रिया-कलाप जैसे खेल-कूद, संगीत, सिनेमा आदि का आनन्द भी लेते रहना चाहिए।

कार्यक्रम में गेस्ट ऑफ ऑनर प्रो0 बीना रवि ने कहा कि आज आप लोगो के इस कार्यक्रम को देख कर हमे अपने पुराने दिनों की याद आ गई, जब हम फ़ेशर थे।

कार्यक्रम में प्रो0 वी0एस0 नारायण द्वारा भी छात्रों का उत्साह वर्धन किया गया। प्रो0 पी0के शर्मा ने कार्यक्रम में शायरी सुना छात्रों का मनोरंजन और स्वागत किया तथा साथ ही उनके भविष्य के लिए शुभकामनाएं भी प्रदान की।

कार्यक्रम प्रो0 संदीप तिवारी द्वारा छात्रों को उनके व्यवसाय के प्रति शपथ दिलाई गई। इस दौरान प्रो0 रवि कांत जी द्वारा छात्रों को ओथ का अर्थ समझाया गया - किसी को नुकसान न पहुंचाये, और मरीजों की गोपनीयता ना भंग करें।

कार्यक्रम में 2016 बैच की एम0बी0बी0एस0 के छात्राओं द्वारा नृत्य प्रस्तुत किया गया। इसके पश्चात विभिन्न छात्र एवं छात्राओं द्वारा संगीत एवं नृत्य प्रस्तुत किया गया।

कार्यक्रम में अच्छी टोपी का खिताब एम0बी0बी0एस0-2016 के बैच के प्रखर ने जीता और क्राउन कैटेगरी में एम0बी0बी0एस0-2016 के बैच के डॉ0 श्वेता सिंह ने जीता।

कार्यक्रम में अन्य सदस्यों में प्रो0 आर0ए0एस0 कुशवाहा, प्रॉक्टर, प्रो0 अशुतोष कुमार, अधिष्ठाता चिकित्सा संकाय, प्रो0 शादाब मोहम्मद, अधिष्ठाता दंत संकाय, प्रो0 आर0के दीक्षित, प्रो0 विनिता सिंह, प्रो0 एच0एस0 पाहवा और अन्य संकाय सदस्य उपस्थित रहे।